



*Heydər Əliyev - xalq birliyi əbədidir!*

# AGSTAF

"Ağstafanın füsunkar təbiəti, gəzəl insanları vardır".  
Heydər Əliyev

Qəzet 1991-ci ildən çıxır

İctimai-siyasi qəzet

№ 15 (986)

1 sentyabr 2016-cı il

Qiyməti 50 qəpik

Ağstafa Rayon icra Hakimiyyətinin orqanı

## Prezident İlham Əliyev "Şahdəniz-2" layihəsi üzrə dayaq blokunun dənizə yola salınması mərasimində iştirak edib



Azərbaycan Respublikası Dövlət Neft Şirkətinin prezidenti Rövşən Abdullayev və BP-nin "Şahdəniz-2" üzrə vitse-prezidenti Yuan Diamond "Şahdəniz" layihəsi ilə bağlı görülən işlər barədə dövlətimizin başçısına məlumat verdilər. Bildirildi ki, indiyədək layihənin icrası dənizdə və quruda yerleşən bütün istehsalat-quraşdırma sahələrində uğurla davam edib. Hazırda mühəndis-layihələndirmə, təchizat-tədarük və tikinti də daxil olmaqla, işlərin 77 faizi tamamlanıb. Layihə çərçivəsində ilk qazın nəqlini və sonradan hasılatın artırılmasına hazırlıq məqsədilə "Heydər Əliyev" və "İstiqlal" qazma qurğularından istifadə etməklə artıq 10 istismar quyuşu qazılıb. "Şahdəniz Mərhələ 2" çərçivəsində əsas diqqət ilə əlavə 16 milyard kubmetr qaz və gündə 120 min barrelədək kon-

densat əldə etmək üçün hazırda istismar edilən lay intervallarında qalan ehtiyatlara yönəlib. Layihə çərçivəsində ilde 6 milyard kubmetr qaz Türkiyəyə nəql ediləcək. Qalan həcm, yəni ilde 10 milyard kubmetr Avropa alıcılarına çatdırılacaq. "Şahdəniz Mərhələ 2"yə bir-birinə körpü ilə birləşdirilən iki yeni hasılat platformasının, iki yarımdalma qazma qurğusundan qazılan 26 sualtı quyunun, suyun 550 metredək dərinliyində quraşdırılan 500 kilometr uzunluğunda sualtı boru kəmərlərinin inşası və Səngəçal terminalının genişləndirilməsi işləri daxildir.

Sonra Prezident İlham Əliyev "Şahdəniz-2" layihəsinin hasılat və dikborular platformasının dayaq blokunun dənizə yola salınmasını bildirən düyməni basdı.



## Prezident İlham Əliyev Gürcüstanın Baş nazirini qəbul edib

Prezident İlham Əliyev ölkəmizdə səfərdə olan Gürcüstanın Baş naziri Giorgi Kvirkveli ilə görüşüb.

Qonağı salamlayan Prezident İlham ƏLİYEV dedi:

- Xoş gəlmisiniz. Sizi görməyə şadam. Siz Azərbaycanda tez-tez olmuşsunuz. İndi Baş nazir kimi səfər edirsiniz. Mən xoş şadam. Əminəm ki, bu səfər gələcəkdə münasibətlərimizin möhkəmlənməsinə xidmət edəcək. Münasibətlərimiz tarixə, qardaşlığı, xalqlarımızın yaxın qonşuluğuna əsaslanır.

Bu gün biz bütün sahələr üzrə - siyasi sahədə, iqtisadi sahədə fəal dialog aparıq. Bizi uğurla inkişaf edən, ölkələrimizə və xalqlarımıza fayda gətirən həm nəqliyyat, həm də energetika sahələrində layihələr birləşdirir. Biz ölkələrimiz arasında ikitərəfli münasibətlərin inkişafından çox məmnunuq. Əminəm ki, Sizin seferiniz gelecek əlaqərimizin dərinleşməsinə, möhkəmlənməsinə xidmət edəcək. Bizi tarix, coğrafiya, maraqların üst-üstə düşməsi və mənim artıq qeyd etdiyim kimi, iri transmilli energetika, nəqliyyat layihələri birləşdirir. Bu layihələrin reallaşmasından, uğurlu fəaliyyətdən ölkələrimizin və xalqlarımızın rəfahı, həm də regionumuzdakı sabitlik asılıdır. Bir daha xoş gəlmisiniz.

\*\*\*

Gürcüstanın Baş naziri Giorgi KVIRKVELİ dedi:

- Cox sağ olun cənab Prezident. Sizi görməyime çox şadam. Mən həqiqətən qardaş ölkədə olmaqdan çox şadam. Xalqlarımızı cəoxəsrlilik dəstləq bağlayır. Biz həqiqətən də strateji xarakter daşıyan münasibətlərimizin gelecek inkişafını hərtərəfli dəstekləyirik. Sizin artıq qeyd etdiyiniz kimi, bizi xalqlarımızın rifahının yaxşılaşdırılması üçün vacib olan və xalqlarımız arasında gələcək dəstləğün möhkəmləndirilməsinə xidmət edən dəstləq, strateji, regional, qlobal xarakterli layihələr bağlayır. Cox sağ olun.

## Məktəblər yeni dərs ilinə hazırlıdı

Ümumtəhsil məktəblərində yeni dərs ilinin başlanmasına çox az vaxt qalır. Yay tətli günlərində rayonun bütün tədris müəssisələrində mövcud olan çatışmazlıqların aradan qaldırılması üçün əməli tədbirlər görülmüş, şagirdlərin təlim-tərbiyəsi işinin daha da yaxşılaşdırılmasını təmin etmək üçün bütün imkanlardan istifadə olunmuşdur.

Ümumtəhsil məktəblərinin yeni dərs ilinə hazırlığının vəziyyəti həmişə olduğu kimi, bu gün də Rayon icra hakimiyyətinin rəhbərliyinin diqqət mərkəzində olmuşdur. Bu günlər Rayon icra hakimiyyətinin başçısı Məhərrəm Quliyev mövcud və-



ziyyətlə daha yaxından tanış olmaq üçün məktəblərde olmuş, pedagoji kollektivlər, valideynlər və ictimaiyyətlə görüşlər keçirmişdir. Belə görüşlərdən biri də Qaçaq Kərəm kənd orta məktəbində olmuşdur. Rayon icra hakimiyyətinin başçısı görüş iştirakçıları ilə səmimi söhbət aparmışdı. Görüşdə iştirak edənlər bildirmişlər ki, Qaçaq Kərəm kənd məktəbi yeni dərs ilinə tam hazırlıdır. Məktəbin rəhbərliyi, müəllimlər bildirmişlər ki, əvvəlki illərdə olduğu kimi qarşidan gələn dərs ilində də şagirdlərin təlim-tərbiyəsi işini yüksək səviyyədə təşkil etmək üçün bütün qüvvələrini səfərbər edəcəklər.

# Gələcək nəslə göstərilən qayğının təzahürü

Aşağı Kəsəmən kəndi rayonun ən iri yaşayış məntəqələrindən biridir. Qədim tarixə malik bu kənddə 3160 nəfər əhali yaşayır ki, onların da əsas məşgulliyəti heyvandarlıq və əkinçilikdir.

Kəndin sosial-iqtisadi inkişafını təmin etmək məqsədi ilə son illər xeyli iş görülmüşdür. Ən başlıcası isə bu kənddə gələcək nəslin təlim-təbiyəsi işini daha da yaxşılaşdırmaq üçün 2006-cı ilde ikimərtəbəli müasir tipli yeni məktəb binası inşa olunmuşdur.


Gələcək nəslə göstərilən diqqət və qayğı bu gün də kənddə davam etməkdədir. Bir neçə ay bundan əvvəl kəndin mərkəzində 34 yerlik yeni uşaq bağçası-körpələr evinin inşasına başlanılmış və bu iş de müvəffəqiyyətlə başa çatdırılmışdır. Uşaq təbiyə müəssisəsi artıq körpələrin istifadəsinə verilməsi üçün tam hazır vəziyyətdədir.

Rayon icra hakimiyyətinin başçısı Məhərrəm Quliyev bu günlər Aşağı Kəsəmən kəndində olarkən uşaq bağçasının tikintisi ilə yaxından maraqlanmış, görülmüş işlərlə tanış olundan sonra yaxınlıqda yerləşən köhnə uşaq bağçasında məskunlaşan təbiyəçilərlə, körpələrlə görüşmüşdü. Bağcanın işçiləri və uşaqlarla xeyli səhbət edən Rayon icra hakimiyyətinin başçısı yaxın günlərdə uşaq təbiyə

müəssisəsənin onların istifadəsinə veriləcəyini bildirmiş və qeyd etmişdir ki, rayonun mərkəzindən xeyli aralıda yerləşən bu kənddə belə bir uşaq təbiyə müəssisəsinin inşa olunması möhtərəm prezidentimiz cənab İlham Əliyevin gələcək nəslə göstərdiyi diqqət və qayğının parlaq təzahürüdür.

Rayon icra hakimiyyətinin başçısı Məhərrəm Quliyev daha sonra bağcanın yaxınlığında yerləşən istirahət parkında gənclərlə, aqsaaqqallarla da görüşmüş, onlarla səmimi səhbət etmişdir. Səhbət zamanı çıxış edən kənd sakinləri onlara göstərilən qayğıya görə möhtərəm prezidentimiz cənab İlham Əliyevə dərin minnətdarlıqlarını bildirmişlər.

M. Quliyev görüşdə iştirak edənlərdən kəndin problemləri barədə danışmayı xahiş etmiş və bu problemlərin həll olunması üçün müvafiq tədbirlər görüləcəyini bildirmişdir. Kənd sakinləri Ağstafadan Aşağı Kəsəmənə gələn yolun uzun illərdir ki, təmir edilmədiyiini bildirmiş və bu problemin həll olunmasında onlara kömək göstərilməsini xahiş etmişlər. Rayon icra hakimiyyətinin başçısı deyilən təkliflərin, kənddə mövcud olan digər problemlərin həll edilməsi üçün müvafiq idarə, müəssisə rəhbərlərinə tapşırıqlar vermişdi.



# Eynallı kənd sakinləri ilə görüş

**Ağstafa rayonu icra hakimiyyətinin başçısı cənab Məhərrəm Quliyevin rayonumuzun yaşayış məntəqələrində keçirdiyi növbəti seyyar görüşü Eynallı kəndinin Bələdiyyə parkında oldu. Çay süfrəsi ətrafında keçən səmimi görüşdə rayon rəhbərliyi, hüquqmühafizə orqanlarının rəhbərləri, idarə, müəssisə və təşkilat rəhbərləri, kəndin aqsaaqqal və ziyanlıları və kənd sakinləri iştirak edirdi.**

Rayon icra hakimiyyətinin başçısı ölkəmizdəki mövcud ictimai-siyasi sabitlikdən, sosial-iqtisadi inkişafdan, eləcə də Azərbaycan Respublikasının Prezidenti cənab İlham Əliyevin konkret tapşırıqlarına əsasən Ağstafada son illərdə həyata keçirilmiş abadlıq-quruculuq işlərindən və inşası uğurla davam etdirilməkde olan irimiqyaslı sosial infrastruktur layihələr barədə ətraflı məlumat verdi. Qeyd edildi ki, Azərbaycan Respublikasının Prezidenti cənab İlham Əliyevin bölgələrdə yeni iş yerlerinin yaradılması, iri biznes layihələrinin icrası və sənaye parkalarının

yardılmasına barədə taşırığına uyğun olaraq hazırda Ağstafa rayonunda "Karvan-L" Eko sənaye parkının və Ağstafa taxıl və un məməmlatları kombinatının tikinti işləri sürətlə davam edir. Bundan başqa rayon icra hakimiyyətinin təşəbbüsü ilə "Azeravtoyol" ASC tərəfindən Ağstafa-Poylu-Gürcüstan ilə dövlət sərhədi avtomobil yolunda 3, Poylu-Düzqışlaq-Kolları yerli avtomobil yoluñ üzerinde isə bir körpünün inşası davam etdirilir. Yeni avtomobil körpüleri Ağstafacay, Acide-reçay və Kür çayları, həmçinin

dəmir yolu üzərində inşa olunur. Ağstafa şəhərində həyata

keçirilən abadlıq-quruculuq işlərinin miqyası, eləcə də rayonun qəsəbə və kənd yaşayış məntəqələrində sosial infrastrukturun yaxşılaşdırılması sahəsində görülən işlər barəsində də fikir mübadiləsi edildi.

Görüşdə iştirak edən kənd

sakinləri də öz növbələrində


kənddə görülən abadlıq, tikinti işləri çərçivəsində inşa olunmuş ən müasir tələblərə cavab verən kənd tam orta məktəb bi-

nasına, kənd sakinlərinin asu-

de vaxtlarının səmərəli təşkili

ve normal istirahət etmələri üçün tikilmiş Bələdiyyə parkına, kəndi içməli su ilə təmin edən kəhrizin temirinə və ətrafinın abadlaşdırılmasına, qaz xətlərinin rekonstruksiyasına eləcə də həyata keçirilmiş digər abadlıq işlərinə görə dərin minnətdarlıqlarının ifadə etdi-lər.

Rayon icra hakimiyyətinin başçısı sonda sakinlər tərəfindən ireli sürülen təkliflərin icrası üçün müvafiq strukturların rəhbərlərinə konkret tapşırıqlarını verdi.



"Azərbaycan Respublikasının Konstitusiyasına dəyişikliklər edilməsi haqqında" Azərbaycan Respublikasının Referendum aktının layihəsi konstitusiya məhkəməsində müzakirə olunub bəyənildikdən sonra respublika prezidenti İlham Əliyevin 26 iyul 2016-cı il tarixlə sərvəncə ilə ümumxalq səsverməsinə çıxarılmışdır. Prezidentin sərvəncəməsine uyğun olaraq ümumxalq səsverməsi. Referendum bu il sentyabrın 26-na təyin edilmişdir.

Həmin gündən respublikamızın hər yerdə olduğu kimi, rayonumuzda da ümumxalq səsverməsinə geniş hazırlıq işləri başlanılmışdır. Referendum keçirilməsi ilə əlaqədar qanuna uyğun olaraq hazırlıq işlərinə səsvermə məntəqələrinin təşkilindən başlanılmışdır. Hər şeydən əvvəl şəhər və kəndlərimizdə 38 məntəqə təşkil edilmişdir. Bu məntəqələr hamısı nizamlanıb lazımi avadanlıqlarla təmin olunmuşdur. Bundan əlavə məntəqə seçki komissiyalarının tərkibi bir daha nəzərdən keçirilib dəqiqləşdirilmiş və komissiya üzvləri fəaliyyətə başlamışlar.

Beləliklə, avqustun 12-dən bütün mən-

## Referenduma ciddi hazırlıq görülür

təqələrde ümumxalq səsverməsinə hərtərəfli hazırlıq işlərinə start verilmişdir. Hər şədən əvvəl bütün məntəqələr əyani vəsaitlə, plakat və təlimat vasitələri ilə təmin olunmuşdur. Referenduma hazırlıq işləri ilə əlaqədar bütün tədbirlər qrafika uyğun olaraq həyata keçirilmişdir.

Ümumxalq səsverməsinə hazırlıq işlərində məntəqə seçki komissiyalarının sədrələri və bütün üzvləri ilə ayrı-ayrılıqla səhbətlər aparılması, vəziyyətin yerində yoxlanılması mühüm vəzifələrdən biridir. Təlimata uyğun olaraq bu işlər başa çatdırıldıqdan sonra bütün məntəqə sədrələrinin ümumi tərenginqi keçirilmişdir. Rayonun hüquqmühafizə orqanlarının rəhbər işçiləri tərenginqə çıxış edərək məntəqə sədrələrinə lazımi göstərişlər vermiş, dəyərli tövsiyələr etmişlər. Bununla yanaşı rayon prokuroru, polis bölməsinin rəisi və başqa hüquq işçiləri tərenginq işçilərinin referendum keçirilməsi ilə bağlı suallarını cavablandırılmışlar.

Bütün seçki kompaniyalarında olduğu kimi, ümumxalq səsverməsində də seçici siyahılarının hazırlanması vacib məsələlərdən biri sayılır. Məntəqələrimizdə bu işin şəffaf və düzgün aparılması diqqət mərkəzindədir. Artıq bu sahədə görülən qızığın işlər başa çatdırılmış, referenduma səs verəcək vətəndaşların siyahısı dəqiqləşdirilib başa çatdırılmışdır. Məlum olmuşdur ki, sentyabrın 26-da keçirilecek ümumxalq səsverməsində rayon üzrə 42.713 nəfər vətəndaş referendumda iştirak etməlidir. Onlardan 611 nəfəri ilk dəfə məntəqələrə gələcək, Azərbaycan Respublikasının Konstitusiyasında ediləcək dəyişikliklərə öz münasibətlərini bildirəcəklər. Onu da deyim ki, hazırda bütün məntəqələrde "Azərbaycan Respublikasının Konstitusiyasına dəyişikliklər edilməsi haqqında" Azərbaycan Respublikasının referandum Aktının layihəsi proşura şəkillində yayılmışdır. Hər gün məntəqələrə gələn adamlar Referendum Aktının mətni ilə yaxından tanış olur, konstitusiyamızın ayrı-ayrı maddələrində edilən dəyişikliklərə münasibətlərini bildirirlər.

Artıq referendum gününə sanlı günlər qalır. Səsvermə günü yaxınlaşdırıqca məntəqələrimizdə iş daha da canlanır, gedib-gələnlərin sayı artır. Biz çalışacaq ki, ümumxalq referendumu mütəşəkkillikle başa çat-sın, dövlətimizin yeritdiyi daxili siyaset xalqın iradəsi ilə qələbə çalsın.

**Tamerlan Eyyubov,  
108 sayılı Ağstafa  
dairə seçki komissiyasının  
sədri.**

# İlin nəhəng tikintisi



Havalaların həddindən artıq isti keçməsinə baxmayaraq ilin nəhəng tikintisi adlandırılın Sənaye par-

kında çalışanlar yorulmaq bilmədən işləyir, Ağstafanın sosial-iqtisadi həyatında

mühüm əhəmiyyət kəsb edəcək bu obyektin vaxtında istifadəye verilməsi üçün əllerindən gələni edirlər. Sənaye parkının rəhbəri Əbülfəz Qafarov Bakı şəhərində yaşamasına baxmayaraq müntəzəm olaraq inşaatçılara baş çəkir, onların işi ilə yaxından maraqlanır, tikintidə çalışanları həvəsləndirmək üçün bütün imkanlardan istifadə edir.

Doxsana yaxın işçinin çalıştığı Sənaye parkında işçilərə nahar fasiləsində pulsuz yemək, çay verilir, onların hər bir tələbinin yerinə yetirilməsinə xüsusi qayğı göstərilir.

Bu günlər parkda olarken icraçı direktor vəzifəsini daşyan Zaur Kərimovla görüşüb söhbət etdi. O, bildirdi ki, ağstafalıların səbirsizliklə gözledikləri bu obyekti vaxtında istifadəyə vermək üçün bir an belə boş dayanmırıq. Artıq üçmərtəbeli inzibati binada son tamamlama işləri görülür. Keramika sexində və



## Qəbul imtahanlarının nəticələri

Növbəti dərs ilinin başlanmasına lap az vaxt qalmışdır. Şagird və pedaqoji kollektivlər yay istirahətindən sonra yenə qaynar həyata başlayacaq, təlim-tərbiyə işini davam etdirəcəklər. Məqsəd şagirdlərə yaxşı bilik və savad vermək, vətəne layiqli vətəndaş yetişdirmək ki mi amala çatmaqdır. Bəs bu istiqamətdə 2015-2016-ci dərs ilində hansı nəticələrlə edilmişdir? Məzunlar ümidi ləri doğrultmuşuları və kimlər ali məktəblərin qapılardan içəri daxil ola bilmisərlər?

Bu suallara cavab vermək üçün rayon təhsil şöbəsinin metodkabinet müdürü İmran Nəsibova müraciət etmişik. O, demişdir:

-Verdiyiniz sualların nəticələri artıq məlumdur. Nəticə onu deməyə əsas verir ki, rayonumuzun ümumtəhsil məktəblərinin müəllimlərinin çəkdikləri zəhmət bəhrəsini vermişdir. Buraxılış imtahanlarına buraxılan 740 nəfər XI sinif şagirdindən hamısı imtahanandan keçmişdir.

Ali məktəblərə 361 nəfər şagird sənəd vermişdir. Təbii ki, orta məktəbdə sınaq imtahanlarına çox id-

di hazırlaşanlar, içərisində çox çalışanlar və fənn olimpiadalarında fərqlənənlər özlərini qəbul imtahanlarında da göstərmışlar. Və beləliklə ali məktəblərə sənəd verənlərin 236 nəfəri tələbə adını qazanmışdır. Qəbul olunanlardan 14 nəfəri 600-dən, 34 nəfəri 500-dən çox bal toplamışdır.

Qəbul imtahanlarında Dağkəsəmən kənd 1 sayılı tam orta məktəbin şagirdi İmran Məmmədov 683 balla Azərbaycan Dövlət İqtisad Universitetinə, Nezrin Qədiməliyeva 675 balla Bakı Dövlət Universitetinə qəbul olunmuşlar. Daha sonra, Böyük-Kəsikdən Rövşən Həsənov 649 bal, Liseydən Məmməd Məmmədov 624 bal, Aşağı Kəsəməndən Aslan Musayev 617 bal, şəhər 2 sayılı məktəbdən Fidan Nəsibova 644 bal, yenə Böyük-Kəsikdən Fatime Vəliyeva 617 bal, şəhər 2 sayılı məktəbdən Murad Cəfərzadə 632 bal, Liseydən Pervin Qocazadə 622 bal, Köçəsgərden Cəvahir Muxtarova 608 bal, Muğanlıdan Anar Osmanov 639 bal, Saloğlu Qəsəbəsindən Günel

İsmayılova 634 bal toplayaraq ölkəmizin müxtəlif ali məktəblərinə qəbul olunmuşlar. Onlar ölkəmiz üçün lazımlı bir mütəxəssis kimi yetişib cəmiyyətə fayda verəcəklər.

Yeri gəlmışkən onu da əlavə edim ki, Liseydən, şəhər 1 və 2 sayılı tam orta məktəblərinin məzunlarının 50 faizindən çoxu qəbul olunmuşlar. Qaçaq Kərəm, şəhər 2 sayılı, Böyük Kəsik, Köçəsgər 2 sayılı, Dağkəsəmən 1 sayılı, Tatlı, Vurğun qəsəbə, Köhnə Qışlaq, Poylu qəsəbə, Kolkəfəli tam orta məktəblərinin məzunlarının 35-50 faizi tələbə adını qazanmışlar.

Biz bu nəticələrlə kifayətlənmərik. Göstericilərimiz daha yüksək olmalıdır. Çünkü yaradılmış imkan və şərait belə deməyə əsas verir. İndi məktəblərimizin maddi-texniki bazası daha da artdı. Dövlətimizin bu sahəyə diqqət və qayğısı həmişə öndədir. Buna görə də biz çalışıb göstəricilərimizi indikindən yüksək etməliyik.

Q.Qurbanov

## İstəyimə nail oldum

Hər bir insanın qəlbində sonuz arzusu, istəyi və nəyəsə mərağı olur. Bu müsbət keyfiyyətlərə çatmaq üçün çox çalışır, çox öyrənir. Məndə də belə bir xüsusiyət yaranıb. Yeddinci sinfə keçmişdik. Saloğlu qəsəbə orta məktəbində bize dərs deyən müəllimlərin hər biri dediyi fənnin vacibliyindən, həyat və cəmiyyətdəki xeyrindən söhbət açıb onu sevdirdi. Fizika müəlliməmiz Səlime Abdullayeva da bu fənnin üstün cəhətlərini vurğulayırdı. Nədənse məndə o gündən bəri fizika fənninə marağım, istəyim artdı və...

Və o maraq, o istək məni getirib indi Azərbaycan Neft və Sənaye Universitetinə qovuşdurdu. Qəbul imtahanı verib 634 balla bu universitetin tələbəsi oldum. Bu sözləri belə asan demeyimə baxmayın. İstəyimə çatmaq üçün çox oxumuşam. Bu fənnə aid əlavə ədəbiyyatlar vərəqləmisi, onun yaratdığı möcüzələr, xarüqələr haqqında eşitdikcə arzumun baş tutacağına inanmışam.

Əsrimiz kompyuter əsrider.

Hər bir evdə, hər bir müəssisədə onunla məşgül olunur. Mobil telefonlar isə lap rekord həddə çatıb. İnanın ki, mənim mobil telefonum olmayıb. Onun nə qədər vaxt apardığını, nə qədər ziyanlı olmağını biləndən sonra onu işlətməkdən imtina etmişəm. Anam Balaqız müəllimədir, atam Hicran ANAMA-da işləyir.

Deməli mobil telefon alırdıqları, ancaq istəməmişəm, anlamışam ki, əger mobilim olsa başım onu oynatmaqla keçəcək, arzum xəyal olaraq qalacaqdır.

Mən çalışacağam, universitetdə sözümüz üstündə durub yaxşı mütəxəssis kimi dövlətimizə gərək olum.

**Günel İsmayılova,**  
Saloğlu qəsəbə sakini,  
universitet tələbəsi.



## Körpələr etibarlı əllərdədirlər

Rayonun en nümunəvi uşaq tərbiyə müəssisələrindən biri də 1 sayılı uşaq bağçası-körpələr evidir. Uzun illərdir ki, valideynlərin öz körpələrini etibar etdikləri bu uşaq tərbiyəsi müəssisəsinə Sevda Niftəliyeva rəhbərlik edir. Bağçada uşaqların təlim-tərbiyəsi üçün hər cür imkan və şərait vardır. Onların ərzaqla təminatına isə söz ola bilməz.

Bu günlər uşaq bağçasında olarkən bütün bunların hamısının şahidi olduq. Səhər saatları idi. Valideynlər körpələri təzəcə bağçaya getirmişdilər. Həmişə olduğu kimi uşaqlar birbaşa çay süfrəsi arxasında əyləşdilər. Bağçanın tərbiyəçiləri, bütün işçiləri böyük həvəsle uşaqlara qulquq göstərdilər.

1 sayılı uşaq bağçası 115 yer-

lidakır. Söhbət zamanı bağçanın müdürü S. Niftəliyeva bildirdi ki, hazırda havaların isti keçməsi və yay istirahət mövsümü olduğuna görə bağçada 100-ə yaxın uşaq vardır. Bir neçə gündən sonra uşaqların sayı 120-yə yaxın olacaqdır.

S. Niftəliyeva onu da qeyd etdi ki, məktəblərdə dərs ili yekunlaşdırıldıqdan sonra bizim bağçada da uşaqların yadında qalan böyük tədbir keçirdik. "Əlvida bağça" adlanan bu tədbirdə ek-sər valideynlər iştirak etdi. Həmin gün tərbiyəçilərimiz məktəb yaşşı 20 nəfər uşaqla vidasıldılar. Biz həmişə çalışmıştık ki, uşaqlar, onların valideynləri bidden razi qalsınlar. Əminliklə deyə bilərem ki, kollektivim öz isteklərinə həmişə nail olur.



## Etibarsız sayılır

Ağstafa rayonu saylı Yaşıllaşdırma Məhdud Mesuliyyətli Cəmiyyətə məxsus AMUR 46-40, 05 AC 245 dövlət qeydiyyat nişanlı yük avtomobilə aid olan Texniki pasport itdiyi üçün etibarsız sayılır.

Ağstafa rayonu Poylu kənd sakini Qasımovə Zəkiyə Bayram qızının adına olan JN 363 nömrəli (kod 50209018) Torpağa mülkiyyət hüququna dair Dövlət Akti itdiyi üçün etibarsız sayılır.

Ağstafa rayonu Qaçaq Kərəm kənd sakini Əsgərova Surayyə Əli qızının adına olan 723 nömrəli Qeydiyyat vəsiqəsi itdiyi üçün etibarsız sayılır.

Ağstafa rayonu Köçəsgər kənd sakini mərhum Novruzova Tamara Abbas qızının adına verilmiş 24 nömrəli Qeydiyyat vəsiqəsi itdiyi üçün etibarsız sayılır.

Həsənsu kənd sakini Qurbanova Sahibə İmamqulu qızının adına olan 718 nömrəli fərdi yaşıyış evinə aid Qeydiyyat vəsiqəsi itdiyi üçün etibarsız sayılır.

Köhnəqışlaq kənd sakini, mərhum Qurbanov İmamqulu Hüseynqulu oğlunun adına olan 359 nömrəli fərdi yaşıyış evinə aid Qeydiyyat vəsiqəsi itdiyi üçün etibarsız sayılır.


**Uşaqlığımızdan həmişə idmanna sonsuz marağım olub. Əsl idmançı ola bilməsəm də müxtəlif idman oyunlarında iştirak etmişəm, maraqlı yarışlara baxmışam, böyüyəndə isə bir çox çempionatları, respublika və beynəlxalq turnirləri izləmişəm. Elə bu yaxınlarda başa çatmış Rio-2016 yay olimpiya oyunlarına da baxırdım. Güleş yarışlarında bir məşqçi kimi həmyerlimiz Firdovsi Umudovun adını eşidəndə ürəyim dağa döndü. O, bir vaxtlar öz uğurları ilə Qazax güleş məktəbinin şöhrətini göylərə qaldırılmışdı. İndi isə respublika yığma komandasında məşqçilik edir.**

bətə başladıq. Əslində elə ciddi söhbetə də ehtiyac yox idi. Mən Rafiq Qasimovu çox yaxşı taniyirdim, yazmaq üçün lazımlı olan faktlar yadimdadır. Buna baxmayaraq bəzi məqamları yenidən yada salmaq, neçə deyərlər bəzi şeyləri xatırlamaq lazımdır. Biliyəm ki, Rafiq Qasimov 1938-ci ilin sentyabrında Dağ Kəsəmən kəndində, zəmanəsinin tanınmış ziyalisi, xeyirxah və səxavəli bir insan kimi ad çıxarmış, hətta işgüzərliyi və bacarığı ilə respublikanın bir çox yerlərində ad çıxarmış Davud Qasimovun ailəsində dünyaya gəlmüşdi. Dörd qardaşın, iki bacının en böyükü idi. Doğma kənd məktəbində orta təhsil almış, sonra Azərbaycan Dövlət Bədən Tərbiyəsi İnstitutuna daxil olmuş və institutu bitir-

mançı olaraq qalır. Mən özüm bir neçə dəfə mötəbər yarışların iştirakçısı olmuşam. 1962-ci ildə Orta Asiya respublikalarının güleşçiləri ile keçirilən beynəlxalq turnir heç yadından çıxmır. Daşkənd, Frunze, Bakı və Ağqabاد şəhərlərinin ən güclü idmançıları ilə yarışlardan kəndimizə qələbə ilə qayıtmışam. Bundan iki il sonra - 1964-cü ildə "Mehsul" Kənd Könüllü idman Cəmiyyətinin Naxçıvan şəhərində təşkil etdiyi respublika yarışında qalib olmuşam. Bu cür yarışlar çox olub. Tale həmişə üzümüzə gülmürdü. Belə olanda ruhdan düşmür, daha inadla məşq edir, ustalığımızı artırmağa çalışırdı.

- **Rafiq müəllim, bir məşqçi kimi yəqin ki, yetirmələrinizlə fəxr etməyə də**

dim ki, çoxdan belə yarıslara baxmiram, mən də getməliyəm. Getdim. Doğrusu çox məyus oldum. Bu yarışda Qazax-Ağstafa rayonlarının çox kəndlərindən gənc güleşçilər gelmişdi, ancaq bizim Dağ Kəsəmən kəndindən bir nəfər yox idi. Doğrusu mənə çox ağır gəldi. Bir zamanlar güleşçiləri her yanda ad çıxaran kəndimdə bu gün birçə nəfər gənc idmançı yoxdur belə bir yarışda. Qərara gəldim ki, günü sabahdan dost-tanışlarla məsləhətləşib, onların dəstəyindən istifadə edib 1 nömrəli orta məktəbin idman zalında güleş bölməsi təşkil edəcəyəm. Fikrimi hamı bəyəndi, idmançı dostları, etibarlı yoldaşlarım, kəndimizin ziyalıları mənə dəstək oldular və az vaxt ərzində güleş bölməsi yaratdıq.



dikdən sonra Qazax şəhər 1 nömrəli orta məktəbine idman müəllimi təyin edilmişdir.

- **Rafiq müəllim, səhv etmirməsə, hələ siz institutda təhsil alarkən "SSRİ idman Ustası" adına layiq görülmüşsünüz?-deyə söhbətimizə bir səmt verməyə çalışdım.**

- Nə yaxşı yanında qalıb-deye gülüməsədi. - Hələ orta məktəbdə oxuyanda, sonra da institutda təhsil alanda müntəzəm olaraq güleş yarışlarında iştirak edirdim. Qalib gəldiyim vaxtlar da olurdu, uduzduğum vaxtlar da. Hər halda qələbələrim idman ustalığı normalarına kifayət etdiyi üçün 1961-ci ildə institutun III kursunda "SSRİ idman Ustası" adına layiq görüldüm. Ona görə de beş il idman müəllimi işləyəndən sonra məni rayon idman komitəsinə sədr təyin etdilər. Bundan sonra məsuliyyətim daha da artırdı. Komitenin nəzdində yeni güleş bölməsi yaratdım. Həmin bölmədə ilk dəfə yunan-roma gülesi üzrə məşqər keçməyə başladım. Mən özüm də adlısanlı güleşçilərimizlə burada məşqçilik edirdik. Az bir vaxtda güleşin bu növü üzrə böyük uğurlarımız oldu.

- **Məşqçilikle yanaşı özün də məsul yarışlarda iştirak edirdin.**

- Əlbəttə, hər bir məşqçi yəni güleşçilər yetişdirməklə bərabər öz üzərində də işləyir. Idmançı ömrünün axırına kimi id-

**haqqınız var.**

- Əlbəttə, mən onlarla həmişə fəxr etmişəm, bu gün də fəxr edirəm. İdman sahəsində çəşidiyim illerdə ümumilikdə 16 nəfər idman ustası yetişdirmişəm. Manaf Mehreliyev, Tohid Nəsimov, Mahir İsmayılov, İsa Nəməzov, Səid Əfəndiyev və qeyriləri rayonumuzun idman şərəfini ləyaqətlə qorumaşlar.

- **Bəs necə oldu ki, birdən-birə idman sahəsində ayrılmalı oldun?**

- Əslində mən idmandan heç vaxt ayrıla bilmərəm. İdman mənim həyatımdır, bu həyatın sonuna kimi idmançı olaraq qalacağam. Sadəcə olaraq 1974-cü ildə Ağstafada Avtomobil Həvəskarları Cəmiyyəti yaradıldı və məni həmin cəmiyyətin sədri vəzifəsinə məsləhət bildilər. Bu vəzifədə də çox işləmədim. Az müddətdən sonra Təbiəti Mühafizə idarəsinin, daha sonra "Ovçular Cəmiyyəti"nin sədri oldum. Həmimə şəhərə bətişməyi idmanla eləqələndirməyə çalışırdım.

- **Hər halda axırdı yəne güleş zalına, məşqçi stuluna qayıtmalı oldun. Bunu nə ilə izah edə bilərsən?**

Rafiq Qasimov ani fikrə getdi, sanki nəyisə yadına salmaq istəyirdi:

- 2009-cu ilin yazı idi, eşitdim ki, Qazax şəhərində yunan-roma gülesi üzrə gənc idmançıların yarışı keçirilir. Onsuz da boş adam idim, artıq bir neçə il dirləqədə çıxmışam. Fikirləş-

Sualımdan onun əhvali dəyişdi. Bayaqtan öz peşəsindən, dəvəmçilərindən həvəsle danişan yaşılı pəhləvanın cöhəsində bir kədər qondu. Qaynayan gözlərinə duman çökdü. Suallımdan özüm də peşəmə oldum. Görünür mənim bilmədiyim nəse var. Gözlərini məchul bir nöqtəyə dikib bir müddət süüktdən sonra yena özü diləndi. Hiss etdim ki, çətinliklə danişdi:


- Mənim birçə oğlum var idi. Orxan. Orta məktəbdə güleşə çox həvəs göstərirdi. Ümid edirdim ki, o, həyatda mənim yerimi tutacaqdır. Tale, qismət ümidi mi qirdi, orta məktəbi bitirib instituta getmək məqamında onu əbədi itirdim...

Səsi qırıldı, sözün arxasını deyə bilmədi. Mən də mütəəssir oldum. Hiss etdi ki, bu söhbət mənə çox pis təsir etdi. Bu gərginliyi azaltmaq üçün tez söhbəti dəyişdi:

- Hə, bir şeyi az qala unutmuşum. Öten il mən "Azərbaycan Respublikasının Bədən Tərbiyəsi və idman Xadimi" fəxri adı ilə təltif olunmuşam. Bunu üçün doğma Azərbaycanımızda son illər idmanın inkişafına sonsuz diqqət və qayğı göstərən əziz və hörmətli prezidentim cənab İlham Əliyevə dərin minnətdarlığımı bildirirəm.

**Qələmə aldı: Firdovsi Heydərli.**

## Sonbeşiyin son mənzili



Aşağı Kəsəməndə əli qabarlı zəhmət adamlarından söz düşənde tereddüd edilmədən kənd sakini, tanınmış tornaçı Rüstəm Əliyevin də adı çəkilir. Rüstəm sadə peşə adamı olmaqla yanaşı, həm də şair qəlbli bir insanıdır. Onun qəlbəri kövrəldən şeirlər dəfələrlə "Ağstafa" qəzetində dərc olunmuş və həmin şeirlər oxucular tərəfindən rəğbətlə qarşılıqlılaşmışdır.

Rüstəm üç övlad atasıdır. Büyük oğlanları, qızı ailəlidirlər. Hətta

onun nəvələri də vardır. Sonbeşiy Ağeli Əliyev isə 1997-ci ildə yaşadıqları kənddə dünyaya göz açmış, orta məktəbi bitirdikdən sonra atasının yanında onun sənətinə öyrənmiş və ondan gizli-gizli şeirlər yazmaqla da maşğu olmuşdur.

Günlərin birində bütün vətən oğulları kimi, Ağeli də hərbi xidməti borcunu yerinə yetirmək üçün əsgər paltri geyinmiş və Bakı şəhərində qulluq göstərməyə başlamışdı. Həmin dövrde Ağeli öz bacarığı, qabiliyyəti ilə digər əsgər yoldaşlarından çox fərqlənmiş və onun bu üstün cəhətləri komandirlərin diqqətdən yaxınlaşmışdı. Ağelinin şeir yazmaq qabiliyyətini hiss edən zabit heyəti ondan dəfələrlə vətən haqqında şeir yazmayı xahiş etmişlər. Ağelinin bu istədiyi hərbi hissə komandirləri tərəfindən həmişə nəzərə alınmış və ona dəfələrlə Fəxri Fərمان verilmiş, bu barədə onun valideynləri təşəkkür məktubları göndərilmişdi.

Ağeli bu qaydada xidməti borcunu yerinə yetirməyi davam etdi. Lakin sən demə onun özünüň heç xəbəri olmadan əcəl başının üstündə hərənlərmiş. Günlərin birində xidmət etdiyi hərbi hissədə xərab olmuş elektrik lampasını dəyişərkən adı bir ehtiyatsızlıq üzündə yüksək gərginlikli elektrik xətti Ağelinin bədənində dəyişmiş və bununla da o, dünyasını dəyişmişdi.

Ağelinin xidməti borcunu başa vurub valideynlərinin, onu istəyənlərin, sevənlərin yanına qayıtmamasına bir aydan bir az çox vaxt qalmışdır. Lakin o xoş gün Ağeliyə, onu istəyənlərə qismət olmadı. Avqust ayının 22-də Rüstəm Əliyevin sonbeşiy Ağeli Əliyev son mənzili yola salındı. Onun yas mərasimində bütün kənd əhalisi ilə yanaşı, Rayon icra hakimiyyətinin rəhbər işçiləri, eləcə də rayonun bütün idarə, müəssisə rəhbərləri istirak etdi, mərhumun valideynlərinə, yaxın qohumlarına dərin hüznələ başsağlığı verildi.

Allah rəhmət eləsin!

### Azərbaycan

Ürəklərdə yer qazandın ulu öndər Sənə qurbanı bu canımız baba Heydər! Rahat yat sən, bizimlədir daim zəfer Hər kəs deyir Vətən qanım, şanım mənim Azərbaycan odlar yurdum canım mənim!

Baş komandan, əmrinizi gözlöyirik Düşmənləri məhv eləmek istəyirik! Bir ağızdan Azərbaycan söyləyir! Yaşa xalqım, yaşa her bir anım mənim Azərbaycan odlar yurdum canım mənim!

Sən igidər məskənisən, Azərbaycan! Babamızın sərvətən, Azərbaycan! Bu dünyada əbədisən, Azərbaycan! Ölkələrdə hər bir adın, sanın mənim Azərbaycan odlar yurdum canım mənim!

**Allah rəhmət eləsin!**

Ağstafa rayon Tehsil Şöbəsinin kollektivi Ağstafa şəhər 2 sayılı orta məktəbin müəllimi

### Güləndəm Abdullayevanın

vaxtsız vəfatından kədərləndiklərini bildirir, mərhumun ailəsinə və yaxın qohumlarına dərin hüznə başsağlığı verir.

Ağstafa rayon Tehsil Şöbəsinin kollektivi iş yoldaşları Sevic Alməmmədovanın

vəfatından kədərləndiklərini bildirir, mərhumun ailəsinə və yaxın qohumlarına dərin hüznə başsağlığı verir.

### Güləndəm Abdullayevanın

vaxtsız vəfatından kədərləndiklərini bildirir, mərhumun ailəsinə və yaxın qohumlarına dərin hüznə başsağlığı verir.

**Ünvan:**  
Ağstafa şəhəri,  
Heydər Əliyev pros. - 10  
Tel: 5-14-56  
mob: (050) 344-26-20  
Tiraj: 1000

**BAŞ REDAKTOR:**

IBRAHİM ƏLİYEV

**Həmtəsisçi:**  
"Ağstafa" qəzetinin jurnalı kollektivi

Şədətnamə № 308

**Redaksiya heyəti**

L.Eyyubova, K.Abbasov,  
Q.Heydərov, İ.Əliyev,  
S.Qaratorpaq, L.İsayeva,  
G.Kərimov, A.Tağızadə,  
F.Heydərli

**Qəzet redaksiyanın kompyüter mərkəzində yığılmış, səhifələnmiş və "Mətbuat firması" mətbəəsində çap olunmuşdur.**